

എസ്.എസ്.എൽ.സി. പ്ലസ് ടു പരീക്ഷയിൽ ഗ്രേസ് മാർക്ക്

213 (823) പ്രൊഫ. ആബിദ് ഫസൈൻ തങ്ങൾ:

ശ്രീ. ടി. വി. ഇബ്രാഹിം:

ശ്രീ. യു. എ. ലത്തീഫ്:

ശ്രീ. എൻ. എ. നെല്ലിക്കുന്ന്: താഴെക്കാണുന്ന ചോദ്യങ്ങൾക്ക്

പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) ഈ വർഷത്തെ എസ്.എസ്.എൽ.സി., പ്ലസ് ടു പരീക്ഷകളിൽ വിദ്യാർത്ഥികൾക്ക് ഗ്രേസ് മാർക്ക് നൽകേണ്ടതില്ലെന്ന് തീരുമാനിച്ചിട്ടുണ്ടോ?

2020-21 അക്കാദമിക വർഷത്തെ എസ്.എസ്.എൽ.സി., പ്ലസ് ടു പരീക്ഷ എഴുതിയ വിദ്യാർത്ഥികൾക്ക് ഗ്രേസ് മാർക്ക് നൽകേണ്ടതില്ലെന്ന് തീരുമാനിച്ചിട്ടുണ്ട്.

(ബി) മുൻവർഷങ്ങളിലെ പാഠ്യേതര പ്രവർത്തനങ്ങൾ വിലയിരുത്തി ഗ്രേസ് മാർക്ക് നൽകണമെന്ന നിർദ്ദേശം നിരാകരിച്ചതിന്റെ കാരണം വ്യക്തമാക്കുമോ?

കുട്ടികളുടെ പഠന പ്രവർത്തനം പഠനാനുബന്ധ പ്രവർത്തനങ്ങൾക്ക് മാറ്റിവെക്കുമ്പോഴുണ്ടാകാൻ സാധ്യതയുള്ള പഠന സമയനഷ്ടം പരിഹരിക്കുന്നതിനാണ് ഗ്രേസ് മാർക്ക് വിഭാവനം ചെയ്തിരിക്കുന്നത്. 2020-21-ലെ അക്കാദമിക പ്രവർത്തനങ്ങളെല്ലാം തന്നെ ഓൺലൈൻ സംവിധാനത്തിലാണ് നടത്തിയിട്ടുള്ളത്. പഠനാനുബന്ധ പ്രവർത്തനങ്ങൾ വകുപ്പ് നേരിട്ട് നടത്തിയിട്ടില്ല. ഈ വർഷത്തെ 10, 12 ക്ലാസ്സുകളിലെ പൊതുപരീക്ഷകൾ ഫോക്കസ് ഏരിയ പ്രഖ്യാപിച്ച് ഫോക്കസ് ഏരിയയ്ക്ക് പ്രാധാന്യം നൽകിക്കൊണ്ട് 110 ശതമാനത്തോളം ചോദ്യങ്ങൾ ഇടുകയും മൊത്തം 200% (ഇരട്ടി മാർക്ക്) ചോദ്യത്തിൽനിന്ന് കുട്ടികൾക്ക് അവസരം നൽകിയതിനാൽ പരീക്ഷാ മൂല്യനിർണ്ണയത്തിൽ ബഹുഭരിപക്ഷം കുട്ടികൾക്കും വളരെ ഉയർന്ന മാർക്ക് ലഭിച്ചിട്ടുള്ളതായി കാണുന്നു. ഗ്രേസ് മാർക്കുകൾ നൽകിയാൽ വളരെ വലിയ ശതമാനം കുട്ടികൾ എ പ്ലസ് ഗ്രേഡിലേയ്ക്ക് എത്തുന്നതിനുള്ള സാഹചര്യമുണ്ടാകുകയും പൊതുപരീക്ഷാ ഫലത്തിൽ യുക്തിസഹമല്ലാത്ത രീതിയിൽ ഉയർന്ന ഗ്രേഡിന്റെ ആധിക്യമുണ്ടാകുകയും ചെയ്യും.

(സി) പ്രസ്തുത തീരുമാനം പുനഃപരിശോധിക്കാൻ നടപടി സ്വീകരിക്കുമോ?

നിലവിൽ പരിഗണനയിലില്ല.